



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल-pr.rajbhavan@gmail.com  
prrajbhavanbihar@gmail.com  
मोबाईल-9431283596

प्रेस-विज्ञप्ति

राज्यपाल ने रंगमंच एवं फिल्मी दुनिया की मशहूर हस्ती एवं साहित्यकार  
श्री गिरीश कारनाड के निधन पर शोक-संवेदना व्यक्त की

पटना, 10 जून 2019

महामहिम राज्यपाल श्री लाल जी टंडन ने सुप्रसिद्ध अभिनेता एवं लेखक श्री गिरीश कारनाड के निधन पर अपनी गहरी शोक-संवेदना व्यक्त की है।

अपने शोकोद्गार में राज्यपाल श्री टंडन ने कहा है कि स्व. गिरीश कारनाड भारतीय रंगमंच एवं फिल्मी दुनिया की मशहूर हस्ती तथा लब्धप्रतिष्ठ साहित्यकार थे। 'पद्मभूषण', 'पद्मश्री', 'संगीत नाटक अकादमी पुरस्कार', 'साहित्य अकादमी पुरस्कार', 'कालिदास सम्मान' आदि कई सम्मानों व पुरस्कारों से सम्मानित स्व. गिरीश कारनाड भारतीय संस्कृति के प्रति आस्थावान और रचनात्मक प्रतिभा के धनी व्यक्तित्व थे। उनके निधन से राष्ट्र को अपूरणीय क्षति हुई है।

राज्यपाल ने दिवंगत आत्मा को चिरशांति तथा उनके परिजनों-प्रशंसकों को शोक की इस घड़ी में धैर्य-धारण की क्षमता प्रदान करने के लिए ईश्वर से प्रार्थना की है।

.....